

Brussell, 23 ta' Lulju 2025
(OR. en)

11858/25

Fajl Interistituzzjonali:
2023/0363 (COD)

EF 249
ECOFIN 1046
CODEC 1060

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	18 ta' Lulju 2025
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2025) 429 final
Suġġett:	KOMUNIKAZZJONI TAL-KUMMISSJONI LILL-PARLAMENT EWROPEW skont l-Artikolu 294(6) tat-Trattat dwar il-Funzjonament tal-Unjoni Ewropea li tikkonċerna pożizzjoni tal-Kunsill dwar l-adozzjoni ta' Regolament tal-Parlament Ewropew u tal-Kunsill li jemenda r-Regolamenti (UE) Nru 1092/2010, (UE) Nru 1093/2010, (UE) Nru 1094/2010, (UE) Nru 1095/2010, (UE) Nru 806/2014, (UE) 2021/523 u (UE) 2024/1620 fir-rigward ta' ċerti rekwiżiti ta' rapportar fl-oqsma tas-servizzi finanzjarji u l-appoġġ għall-investment



IL-KUMMISSJONI
EWROPEA

Brussell, 18.7.2025
COM(2025) 429 final

2023/0363 (COD)

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

li tikkonċerna

pożizzjoni tal-Kunsill dwar l-adozzjoni ta' Regolament tal-Parlament Ewropew u tal-Kunsill li jemenda r-Regolamenti (UE) Nru 1092/2010, (UE) Nru 1093/2010, (UE) Nru 1094/2010, (UE) Nru 1095/2010, (UE) Nru 806/2014, (UE) 2021/523 u (UE) 2024/1620 fir-rigward ta' ċerti rekwiziti ta' rapportar fl-oqsma tas-servizzi finanzjarji u l-appoġġ għall-investment

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

li tikkonċerna

pożizzjoni tal-Kunsill dwar l-adozzjoni ta' Regolament tal-Parlament Ewropew u tal-Kunsill li jemenda r-Regolamenti (UE) Nru 1092/2010, (UE) Nru 1093/2010, (UE) Nru 1094/2010, (UE) Nru 1095/2010, (UE) Nru 806/2014, (UE) 2021/523 u (UE) 2024/1620 fir-rigward ta' ċerti rekwiżiti ta' rapportar fl-oqsma tas-servizzi finanzjarji u l-appoġġ għall-investment

1. SFOND

Data li fiha ntbagħtet il-proposta lill-Parlament Ewropew u lill-Kunsill (dokument COM(2023) 593 final – 2023/0363 COD):	Is-17 ta' Ottubru 2023.
Data tal-opinjoni tal-Kumitat Ekonomiku u Soċjali Ewropew:	L-14 ta' Frar 2024.
Data tal-pożizzjoni tal-Parlament Ewropew, l-ewwel qari:	It-12 ta' Marzu 2024.
Data li fiha ntbagħtet il-proposta emendata:	Mhux applikabbli.
Data tal-adozzjoni tal-pożizzjoni tal-Kunsill:	[It-8 ta' Lulju 2025].

2. L-OBJETTIV TAL-PROPOSTA TAL-KUMMISSJONI

L-għan ta' din il-proposta huwa li tiffaċilita l-kondiviżjoni tal-informazzjoni bejn l-awtoritajiet, kif ukoll l-użu mill-ġdid tagħha, u li tevita rapportar żejjed minn entitajiet finanzjarji u parteċipanti oħra fis-swieq finanzjarji li huma mehtieġa jirrapportaw data lil diversi awtoritajiet nazzjonali u tal-UE li jissorveljaw is-sistema finanzjarja. Separatament, fi hdan l-istess proposta, il-Kummissjoni tipproponi wkoll li tnaqqas il-frekwenza tar-rapportar dwar il-Programm InvestEU.

3. KUMMENTI DWAR IL-POŻIZZJONI TAL-KUNSILL

Il-pożizzjoni tal-Kunsill kif adottata fl-ewwel qari tirrifletti bis-shih il-ftehim politiku li kien ntlahaq bejn il-Parlament Ewropew u l-Kunsill fis-17 ta' Diċembru 2024. Il-Kummissjoni tappoġġa dan il-ftehim. Il-punti ewlenin ta' dan il-ftehim huma kif ġej:

- Dwar il-kamp ta' applikazzjoni tal-obbligu tal-kondiviżjoni tad-data, il-koleġiżlaturi qablu li jkopru l-awtoritajiet kollha fil-livell tal-UE li jissorveljaw is-sistema finanzjarja: it-tliet awtoritajiet superviżorji Ewropej (ASE) (jigifieri l-Awtorità Bankarja Ewropea, l-Awtorità Ewropea tat-Titoli u s-Swieq u l-Awtorità Ewropea tal-Assigurazzjoni u l-Pensjonijiet tax-Xogħol), il-Bord Ewropew dwar ir-Riskju Sistemiku, il-Bord Uniku ta' Riżoluzzjoni, il-Bank Ċentrali Ewropew fir-rwol tiegħu bħala awtorità kompetenti għall-Mekkaniżmu Superviżorju Uniku, u l-Awtorità għall-Ġlieda Kontra l-Hasil tal-Flus. Madankollu, il-koleġiżlaturi hallew lill-

awtoritajiet nazzjonali kompetenti (NCAs, national competent authorities) barra mill-kamp ta' applikazzjoni tal-obbligu tal-kondiviżjoni tad-data; għalhekk, il-kondiviżjoni tad-data mill-NCAs, minbarra dak li diġà huwa obbligatorju fil-ligi tal-UE, se tibqa' volontarja. Il-Kummissjoni jiddispjaċiha dwar dan l-eżitu speċifiku (ara d-dikjarazzjoni mill-Kummissjoni fl-appendiċi), minhabba li jnaqqas il-potenzjal ta' tnaqqis tal-piż tal-inizjattiva, iżda taċċettah bħala kompromess.

- Dwar is-sistema ta' *rapportar integrat*, kif ippreżentata mill-Parlament Ewropew fil-pożizzjoni tiegħu fl-ewwel qari, ir-Regolament se jirrikjedi li l-ASE jhejju rapport li jistabbilixxi pjan direzzjonali għall-implimentazzjoni ta' sistema ta' rapportar integrata transsettorjali, li tibni fuq il-hidma settorjali li għaddejja mill-ASE. *Kien hemm qbil dwar rapport ieħor mill-ASE fir-rigward tal-ostakli għall-kondiviżjoni tad-data* bħala riżultat separat, li se jiġi pprovdut fi żmien sentejn u se jiġi aġġornat fuq bażi regolari, fejn meħtieġ. Madankollu, l-implikazzjonijiet fuq ir-riżorsi ta' dan il-ftehim, li ġew stabbiliti mill-Kummissjoni matul in-negozjati interistituzzjonali, ma ġewx approvati mill-koleġiżlaturi u għalhekk mhu se jkun hemm l-ebda riżorsa addizzjonali disponibbli għal din il-hidma tal-ASE.
- Dwar il-Memoranda ta' *Qbil (MtQ) għall-kondiviżjoni tad-data*, il-koleġiżlaturi qablu li l-awtoritajiet jistgħu jidhlu f'MtQ dwar l-arranġamenti għall-iskambju tal-informazzjoni. Il-Kummissjoni tista' tiżviluppa linji gwida mhux vinkolanti għall-awtoritajiet, biex tistabbilixxi l-aspetti ewlenin ta' dawk il-MtQ.
- Dwar l-obbligu li *tintalab data minn awtoritajiet oħra (il-prinċipju ta' "rrapporta darba")*, il-koleġiżlaturi qablu dwar l-obbligu għall-awtoritajiet li jitolbu data minn awtoritajiet oħra li diġà jzommuha, aktar milli minghand entitajiet li jirrapportaw, filwaqt li jqisu li jista' jkun hemm każijiet fejn l-awtoritajiet jehtieġu flessibbiltà biex jirrikorru għall-istituzzjonijiet finanzjarji direttament.
- Dwar il-kondiviżjoni tad-data *għar-riċerka u l-innovazzjoni*, il-ftehim se jrawwem l-użu mill-ġdid tad-data għal skopijiet ta' riċerka u innovazzjoni, soġġetta għal trattament xieraq biex tiġi anonimizzata u tiġi protetta l-informazzjoni kunfidenzjali. Kif hemm fil-proposta tal-Kummissjoni, il-kondiviżjoni ma' partijiet terzi għar-riċerka u l-innovazzjoni se tkun volontarja, u ġie speċifikat aktar mill-koleġiżlaturi li s-suġġetti tad-data u l-Istati Membri ma għandhomx ikunu identifikabbli. B'kuntrast ma' dan, ma ntlahaq l-ebda ftehim dwar il-kondiviżjoni tad-data *mal-Kummissjoni*, li l-Kummissjoni kienet ipproponiet li ttejjeb il-kapaċità tagħha li tivvaluta l-impatti tal-proposti tagħha u b'mod li jipprevjeni li entitajiet individwali jiġu identifikati.
- Fir-rigward tal-*emendi proposti għar-Regolament InvestEU*, intlaħaq qbil li jinżammu skont il-proposta tal-Kummissjoni.

4. KONKLUŻJONI

Il-Kummissjoni tappoġġa r-riżultati tan-negozjati interistituzzjonali u għalhekk tista' taċċetta l-pożizzjoni tal-Kunsill fl-ewwel qari, filwaqt li tinnota li t-test ta' kompromess idgħajjef il-potenzjal għat-tnaqqis tal-piż meta mqabbel mal-proposta tal-Kummissjoni.

5. DIKJARAZZJONIJIET TAL-KUMMISSJONI

Il-Kummissjoni ppreżentat dikjarazzjoni għall-minuti tal-Coreper II fit-2 ta' April 2025, li tinsab fl-appendiċi.

APPENDIĊI

Dikjarazzjonijiet tal-Kummissjoni

Id-dikjarazzjoni tal-Kummissjoni pprezentata għall-minuti tal-Coreper II fit-2 ta' April 2025:

“Il-Kummissjoni hija impenjata bis-shih għat-tnaqqis tal-piżijiet. Il-ftehim li ntlahaq fit-trilogu fis-17 ta' Diċembru huwa pass ieħor importanti fid-direzzjoni ta' sistema fejn id-data tiġi rrapportata darba u mbagħad tiġi kondiviża u użata mill-ġdid kemm jista' jkun. Madankollu, il-Kummissjoni jiddispjaċiha ħafna li l-potenzjal tat-tnaqqis tal-piż tal-proposta ddgħajjed b'mod sinifikanti wara d-deċiżjoni li l-awtoritajiet nazzjonali kompetenti ma jiġux inkluzi fil-kamp ta' applikazzjoni tal-obbligi tal-kondiviżjoni tad-data. It-tnaqqis tal-piż amministrattiv huwa objettiv kondiviż, spiss imfakkar pubblikament mill-Kapijiet ta' Stat u ta' Gvern (ara l-konklużjonijiet tal-Kunsill Ewropew tas-17 u tat-18 ta' April 2024 dwar l-Unjoni tas-Swieq Kapitali), u l-istituzzjonijiet kollha għandu jkollhom l-għan li jwasslu għal simplifikazzjoni għan-negozji tal-UE. Il-Kummissjoni se tkompli tappoġġa dan l-objettiv, inkluz permezz tal-implimentazzjoni kontinwa tal-Istrateġija tagħha dwar id-data superviżorja fis-servizzi finanzjarji tal-UE u l-ħidma fuq ir-rapportar integrat.”